

CD-63 પ. ભવ ભટકું ભાંતિ જણ્યું

ભવ ભટકું ભાંતિ જણ્યું, ચેતન મિશ્રિત 'હું',
વિ-ભાવે પ્રાયોજ્યું, અજ્ઞા-કર્ષે અણું
છ તત્ત્વો કુદરત સામિપ્યા, ને બફાઈ જ્યું કે કે જબરું ---

અનુભવીએ છેએ ઈન્દ્રિયથી,
ચાર્જિત અણું ક્રિયા ગુણવસ્થા,
નિગોદથી મોક્ષ સુધી દેખિત,
ઉત્પાદ અનાદિ વ્યવસ્થા.
અ-રૂપે રૂપી ખેંચે જો, મોહાંધિ જંજિર લાગણિયું ---

ગતિ ચાર ને કાળ ચક્કર,
ચગડોળે બેઠો 'જીવ',
બ્રહ્માંડે સર્વ પ્રદેશ,
જન્મી ને મરતો અ-જીવ.
જેનાં જેવાં 'ચાર્જિંગ' ને સ્ટેશન, વણથંભી વણઝારી સફરું ---

જગ-મોહ ચણે છે ક્રમણાંધિ
માયા-ગૂંથ જાળ ઈ-ફેક્ટા'દિ,
મન ઢોલ બજે છે દો થાપી,
નથી સમતી ઢંઢી-ત્રિપાધિ.
જો દેહાધ્યાસી વૃત્તિ વમળ, ઈચ્છાનું પૂર ને દ્વેષ - કણું. ---

સજ્જડ છે જીવતો અહંકાર,
અજ્ઞાને વ્યાપિત દેહકાર,
દ્વેષે જો કોઈને દુભવિયો,
તો વેર જ ધૂંટશે મન મોઝાર.
જલતી ઈર્ષ્યાગ્નિ ઝાળ 'હમે, આરોજ્યું અ-દેખાઈપણું. ---

પોતાપણું ગૂંચવી રક્ષે છે,
દેખત ભૂલી સંગ મૃગજળ રણ,
જ્યાં કર્તા થ્યો ત્યાં મૂઢ મારે,
આસક્તિ ભોગવ જીવ ત્રિ-કરણ.
સૂક્ષ્મ લોભે, મન કોશે દિલ, પરિવર્તે અવસ્થા બહુરૂપણું.
ભવ, ભટકલ પોતપણું, પર પુદગલ રમણું,
અબ થાક્યો છે ભિક્ષુ, 'દાદા', દયો શરણું.

